

अनुसूचित जाती/नवबौध्द शेतक-यांना सहकारी  
साखर कारखान्याचे भाग खरेदीसाठी अनुदान व  
कर्ज वितरणाबाबत.

महाराष्ट्र शासन  
सहकार, पणन व वस्त्रोद्योग विभाग  
शासन निर्णय क्रमांक : ससाका २०१५/प्र.क्र.३५/३-स  
मंत्रालय विस्तार, मुंबई - ४०० ०३२.  
दिनांक : ३० नोव्हेंबर, २०१५

वाचा :-

- १) शासन निर्णय, सहकार, पणन व वस्त्रोद्योग विभाग क्र. ससाका १०२०००/९७७३/प्र.क्र. २६०/३स, दि. ७ जून, २००४
- २) सामाजिक न्याय व विशेष सहाय्य विभागाचे पत्र क्र. विघयो २०१४/प्र.क्र. ६०/विघयो, दिनांक १२ मार्च, २०१५
- ३) वित्त विभागाचे परिपत्रक क्र. अर्थसं २०१५/प्र.क्र. ८५/अर्थ-३, दि. १७ एप्रिल, २०१५
- ४) वित्त विभागाचे परिपत्रक क्र. संकिर्ण २०१५/प्र.क्र. ३४/कोषा.प्रशा.५, दि. २४/७/२०१५
- ५) साखर आयुक्तालयाचे पत्र क्र. विकास १/विघयो/अनु.नवबौध्द/भा.ख./१४-१५/३५/१५ दिनांक ४ फेब्रुवारी, २०१५

प्रस्तावना :-

राज्य शासनामार्फत विशेष घटक योजनेंतर्गत सहकारी साखर कारखान्याचे भाग खरेदी करण्यासाठी अनुसूचित जाती व नवबौध्द शेतक-यांना अर्थसहाय्य योजना राबविण्यात येतात. या योजनेंतर्गत सहकारी साखर कारखान्याचे भाग खरेदी करण्यासाठी अनुसूचित जाती व नवबौध्द शेतक-यांना भागाच्या किंमतीच्या ५०% रक्कम बिनव्याजी कर्ज व ५०% रक्कम अनुदान म्हणून मंजूर करण्यात येते.

सदर योजना सन २०१५-१६ मध्ये राज्यात राबविण्यासाठी सामाजिक न्याय व विशेष सहाय्य विभागाने अनुदान व कर्ज यासाठी प्रत्येकी रक्कम रु. २५,८५,०००/- (अक्षरी रुपये पंचवीस लाख पंच्याऐशी हजार फक्त) नियतव्यय मंजूर झाल्याचे संदर्भाधिन अ.क्र. २ च्या पत्रान्वये कळविले आहे. वित्त विभागाच्या दि. १७ एप्रिल, २०१५ च्या परिपत्रकान्वये एप्रिल ते नोव्हेंबर, या आठमाहीमध्ये खर्च करण्यासाठी परिपत्रकामध्ये नमूद केलेल्या अटीच्या अधीन राहून एकूण नियतव्ययाच्या ७० टक्के नियतव्यय वितरीत करण्यास मान्यता दिली आहे. साखर आयुक्त यांनी सन २०१४-१५ मधील मंजूर तरतूदीमधून अनुदान व कर्ज या दोन्ही योजनांसाठी प्रत्येकी रक्कम रु. रु.७,३२,५००/- (अक्षरी रुपये सात लाख बत्तीस हजार पाचशे फक्त) मंजूर करण्याची विनंती संदर्भाधिन अ.क्र. ४ च्या पत्रान्वये

केलेली आहे. तथापि सदर रक्कम सन २०१४-१५ मध्ये वितरीत करता आलेली नसल्यामुळे ती सन २०१५-१६ मध्ये या योजनांसाठी मंजूर करण्यात आलेल्या नियतव्ययामधून वितरीत करण्याची बाब शासनाच्या विचाराधीन होती. तथापि संबंधित दोन्ही योजनांसाठी नंदूरबार या जिल्ह्यासाठी सन २०१५-१६ या वर्षामध्ये नियतव्यय मंजूर नसल्यामुळे सदर जिल्ह्यासाठी तरतूदीचे वितरण होणार नाही.

### शासन निर्णय :-

१. अनुसूचित जाती/नवबौध्द शेतक-यांना सहकारी साखर कारखान्याचे भाग खरेदी करण्यासाठी अनुदान व कर्ज देण्याची विशेष घटक योजना सन २०१५-१६ मध्ये राज्यात राबविण्यासाठी प्रत्येकी रु. २५.८५ लाख (अक्षरी रुपये पंचवीस लाख पंच्याऐंशी हजार फक्त) नियतव्ययाच्या कार्यक्रमास या आदेशान्वये शासनाची प्रशासकीय व एकूण नियतव्ययाच्या ७० टक्के मर्यादेत प्रत्येकी रु.५,६७,५००/- (अक्षरी रुपये पाच लाख सडुष्ट हजार पाचशे फक्त) निधीच्या कार्यक्रमास वित्तीय मान्यता देण्यात येत आहे.

२. या योजनेंतर्गत अनुदान व कर्ज यासाठी प्रत्येकी वितरित करण्यात येत असलेला रु. ५,६७,५००/- (अक्षरी रुपये पाच लाख सडुष्ट हजार पाचशे फक्त) निधीचा खर्च सन २०१५-१६ करिता खालील लेखाशिर्षांतर्गत मंजूर असलेल्या तरतूदीतून भागविण्यात यावा.

#### लेखाशिर्ष:-

##### अनुदान

मागणी क्रमांक व्ही-२,  
२४२५- सहकार,  
(०३) सहकारी साखर कारखाने  
(दोन) पंचवार्षिक योजनांतर्गत योजना-  
(०३)(०८) अनुसूचित जातीतील व्यक्तींसाठी विशेष घटक योजना-साखर कारखान्यांचे  
शेअर्स खरेदी करण्यासाठी अनुसूचित जातींना व नवबौध्दांना अर्थसहाय्य (२४२५०५८६)  
३३-अर्थसहाय्य

##### कर्ज

मागणी क्रमांक व्ही-५,  
६४२५- सहकारासाठी कर्ज,  
सहकारी साखर कारखाने  
पंचवार्षिक योजनांतर्गत योजना जमा-  
राज्य योजनांतर्गत योजना  
(०३)(०४) साखर कारखान्यांचे शेअर्स खरेदी करण्यासाठी अनुसूचित जातीच्या व

नवबौध्द सदस्यांना कर्जे (६४२५०१६२)  
५५-कर्जे व आगाऊ रकमा

३. या योजनेंतर्गत अनुसूचित जाती/नवबौध्द शेतक-यांना सहकारी साखर कारखान्याचे भाग खरेदी करण्यासाठी अनुदान व कर्ज यासाठी जिल्हानिहाय तरतूद सोबत जोडलेल्या परिशिष्टामध्ये नमूद करण्यात आल्यानुसार वितरीत करण्यास मान्यता देण्यात येत आहे.

४. वित्त विभागाच्या दि. १७/४/२०१५ च्या परिपत्रकासोबतच्या परिशिष्टातील अ.क्र. ९ येथील तपासणी सूचीमध्ये नमूद करण्यात आलेल्या अटी तसेच परिच्छेद ७ ते १८ मधील अटी जशाच्या तशा लागू राहतील.

५. या शासन निर्णयान्वये मंजूर करण्यात आलेल्या अनुदान व कर्ज यासाठीची प्रत्येकी रक्कम रु. ५,६७,५००/- (अक्षरी रुपये पाच लाख सडुष्ट हजार पाचशे फक्त) सर्व संबंधित शेतक-यांना अदा करण्यासाठी साखर आयुक्त, पुणे यांना नियंत्रण अधिकारी म्हणून प्राधिकृत करण्यात येत आहे. तसेच संबंधित जिल्ह्याचे प्रादेशिक सहसंचालक (साखर) यांना आहरण व संवितरण अधिकारी घोषित करून त्यांना सूचना देण्यात येत आहेत की, सदर रक्कम आहरित करून संबंधितांना अदा करण्याची कार्यवाही त्वरीत करावी. सदरची कार्यवाही करताना वित्त विभागाच्या दि. २४/७/२०१५ रोजीच्या परिपत्रकामध्ये कोषागारात देयक पारित करताना घ्यावयाच्या दक्षतेनुसार कार्यवाही करण्यात यावी. सदर रक्कम बीडीएसवर उपलब्ध करण्यास व खर्च करण्यास सामाजिक न्याय विभाग अनौपचारिक संदर्भ क्रमांक १४७/विघयो दि.११/०५/२०१५ आणि वित्त विभागाचे अनौ संदर्भ क्र. २४१/१५/व्यय-२ दि.०९/०६/२०१५ व अनौपचारिक संदर्भ क्र.४११/अर्थ-१३ दि.१६/६/२०१५ अन्वये मंजूरी देण्यात आली असून त्यांच्या सहमतीने निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१५११३०१७१८३०१७०२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( बा.ई. सावंत )

कार्यासन अधिकारी, महाराष्ट्र शासन

प्रत:-

१. मा. मंत्री (सहकार) यांचे खाजगी सचिव

२. मा. राज्यमंत्री (सहकार) यांचे खाजगी सचिव

३. मा.प्रधान सचिव (सहकार) यांचे स्वीय सहायक
४. साखर आयुक्त, महाराष्ट्र राज्य, पुणे
५. सर्व प्रादेशिक सहसंचालक (साखर)
६. महालेखापाल, महाराष्ट्र (लेखा व अनुज्ञेयता) मुंबई/नागपूर.
७. महालेखापाल, महाराष्ट्र (लेखा परिक्षा) मुंबई/नागपूर.
८. सामाजिक न्याय विभाग, मंत्रालय, मुंबई - ४०० ०३२ (कार्यासन विधयो-१)
९. संबंधित जिल्हा कोषागार अधिकारी
१०. वित्त विभाग-व्यय१/अर्थबळ-१३, मंत्रालय, मुंबई
११. कक्ष अधिकारी (१७स, २२स व २५स), सहकार, पणन व वस्त्रोद्योग विभाग, मंत्रालय, मुंबई
१२. निवडनस्ती -३स.

शासन निर्णय क्र. ससाका २०१५/प्र.क्र. ३५/३स, दिनांक ३० नोव्हेंबर, २०१५ चे परिशिष्ट

अनुसूचित जाती/नवबौध्द शेतक-यांना सहकारी साखर कारखान्याचे भाग खरेदीसाठी अनुदान  
व कर्ज वितरणाबाबतची योजना सन २०१४-१५ अंतर्गत जिल्हानिहाय वितरण विवरणपत्र

(रुपये लाखांत)

अ.क्र.	जिल्हा	अनुदान	कर्ज
१	जळगाव	१.६०	१.६०
२	कोल्हापूर	१.५७५	१.५७५
३	हिंगोली	२.५०	२.५०
	एकूण	५.६७५	५.६७५

\*\*\*\*\*